



גאווערנער קעטי האקול

אויף תיכף ארויסצוגעבן: 11/30/2021

גאווערנער האקול אנאנסירט ענדגילטיגע קאנטראקטן פאר 'קליין-פעטה ניו יארק' און שאמפלעין הודסאן פאָווער עקספרעס צו ליפערן ריינע באנייאגע ענערגיע פון אפסטעיט ניו יארק און קאנאדע צו ניו יארק סיטי

גרעסטע באנייבארע ענערגיע און טראנסמיסיע פראיעקטן אין ניו יארק סטעיט אין די פארלאפענע 50 יאר

וועט ליפערן ביז 7.4 ביליאן דאלער אין אלגעמיינע געזעלשאפטליכע בענעפיטן איבערן סטעיט אריינגענומען גרינהויז גאז רעדוקציעס און לופט קוואליטעט פארבעסערונגען

וועט שאפן 10,000 הויכע קוואליטעט דזשאבס און 8.2 ביליאן דאלער אין עקאנאמישע אנטוויקלונג לענגאויס דעם סטעיט אריינגערעכנט אינוועסטירונגען אין קאמיוניטיס אין אומגינציגע אומשטענדן

קאמבינירט מיט סטעיט'ס ארויסשטעלונג פון ריינע ענערגיע און אָף-שאַר ווינט, ווערן פראיעקטן ערווארטעט צו רעדוצירן די שטאט'ס פאסיל-ברענשטאף באניץ פאר עלעקטריציטעט מיט איבער 80 פראצענט אין 2030

פארשנעלערט פארשריטן צו דערגרייכן ניו יארק'ס ציל איינצושאפן 70 פראצענט פון דער סטעיט'ס עלעקטרישע ענערגיע פון באנייבארע קוועלער ביז 2030 אויף א וועג צו א זערא-עמיסיע גריד

גאווערנער קעטי האקול האט היינט געמאלדן אז דער ניו יארק סטעיט ענערגיע פארשונג און אנטוויקלונג אויטאריטעט (NYSERDA) האט פינאליזירט קאנטראקטן מיט 'קליין-פעטה ניו יארק על-על-סי' פאר איר 'קליין-פעטה ניו יארק' (CPNY) פראיעקט און HQ ענערגיע סערוויסעס (US) אינק. (HQUS) פאר איר שאמפלעין הודסאן פאָווער עקספרעס (CHPE) פראיעקט צו ליפערן ריינע, באנייבארע סאָלאַר, ווינט און היידראַ-עלעקטרישע קראפט פון אפסטעיט ניו יארק און קאנאדע צו ניו יארק סיטי. דער סטעיט'ס ערשט-פון-איר-סארטיגע באנייבארע ענערגיע און טראנסמיסיע פראיעקטן זענען ערווארטעט צו ליפערן ביז 7.4 ביליאן דאלער אין אלגעמיינע געזעלשאפטליכע בענעפיטן איבערן סטעיט, אריינגענומען גרינהויז גאז רעדוקציעס און לופט קוואליטעט פארבעסערונגען, און 8.2 ביליאן דאלער אין עקאנאמישע אנטוויקלונג לענגאויס דעם סטעיט, אריינגערעכנט אינוועסטירונגען אין אומגינציגע קאמיוניטיס. די פראיעקטן, די גרעסטע טראנסמיסיע פראיעקטן קאנטראקטירט פאר ניו יארק סטעיט אין די פארלאפענע 50 יאר, וועלן רעדוצירן דער שטאט'ס פאסיל-ברענשטאף באניץ פאר עלעקטריציטעט מיט איבער 80 פראצענט אין 2030 ווען צוזאמגעכענט מיט די סטעיט'ס ארויסשטעלן פון ריינע ענערגיע און אָף-שאַר ווינט. די היינטיגע אַנאַנסמענט פאַרשנעלערן פאַרשריטן צו איבערשטייגן ניו יארק'ס ציל פאר 70 פראצענט פון דער סטעיט'ס עלעקטריציטעט צו קומען פון באנייבארע קוועלער ביז 2030 אויפן וועג צו א זערא-עמיסיע גריד, ווי אנגעגעבן אין דעם קלימאט פירערשאפט און קאמיוניטי באשיצונג אקט עס וועט אויך העלפן דער שטאט ניו יארק צו דערגרייכן איר אמביציעזע קלימאט צילן.

"עס איז קיינמאל נישט געווען וויכטיגער פאר ניו יארק, אין דער צייט וואס מיר שטייען אויס די ווירקונגען פון קלימאט ענדערונג און די עקאנאמישע און ענווייראמענטאלע פארוויסטונג וואס עקסטרעמע וועטער פאסירונגען לאזן איבער, " **האט גאווערנער האקול געזאגט**. "די אנאנסמענט טוט נישט נאר פארשנעלערן אונזער גאנג צו דערגרייכן די ציל פאר האבן 70 פראצענט פון ניו יארק סטעיט'ס ענערגיע צו קומען פון באנייבארע קוועלער, נאר מיר שאפן אויך שטאנדאפטאג דזשאבס, רעדוצירנדיג אונזער אנגעוויזנקייט אויף פאסיל-ברענשטאף, און פלאסטערן דעם וועג פאר ריינערע לופט און א געזונטערע צוקונפט פאר אלע ניו יארקערס. איך שטאלציר מיך אז ניו יארק זעצט פאר ווייטער צו פירן דעם לאנד מיט אינאוויירנדע ריינע ענערגיע אינציאטיוון און האט געשטעלט אן אלוועלטליכן ביישפיל פון וואס עס דארף געטון ווערן איבער קלימאט ענדערונג."

די היינטיגע אנאנסמענט איז אונטערגעהויבן דורך דער שטאט ניו יארק'ס באשטעטיגונג אז עס וועט זיך אנשליסן מיט די לענדמארק אויסטיילונגען, צו ערמעגליכן די גרויסקייט פון די פראיעקטן און אין דער זעלבער צייט שאפן דער געלעגנהייט צו רעדוצירן די קאסט ווירקונג פון די פראיעקטן מיט אומגעפער 1 ביליאן דאלער. NYSERDA וועט אויך אנבאטן באנייבארע אייגנשאפטן פון די פראיעקטן פאר פרייוויליגע קויפן, ענדליך ערמעגליכן פאר די פילע ניו יארק סיטי ארגאניזאציעס מיט אינטערעסע אין איבערטוישן אויף ריינע ענערגיע, אבער וואס האבן דאס נישט געקענט טון אויפ'ן פלאץ צוליב פראקטישע איינצוימונגען, צו גיין הונדערט פראצענט באנייבאר מיט קאנפידענץ.

אין יאנואר, ווי דירעקטירט דורך ניו יארק סטעיט פובליק סערוויס קאמיסיע'ס (PSC) אקטאבער 2020 [פארארדענונג](#), האט NYSERDA ארויסגעגעבן א באנייבארע ענערגיע פארשלאג-איינלאדנונג, באקאנט אלס טיער 4, און געזוכט פראיעקטן וואס קענען אויף א פאראנטווארטליכן און קאסט-גינציגן אופן צו ליפערן באנייבארע ענערגיע צו ניו יארק סיטי, א שטח פון די סטעיט וואס איז אנגעוויזן אויף פארעלטערטע פאסיל-ברענשטאף-אנצינד שאפונג. אויב באווייליגט דורך דער PSC וועלן די אויסגעוועהלטע פראיעקטן ערווארטעט צו ליפערן 18 מיליאן מעגעוואַט-שעה'ן פון ריינע ענערגיע פער יאר, אדער איבער א דריטל פון ניו יארק סיטי'ס יערליכע עלעקטרישע אויסניץ, פון א פארשידנמיניגע און באפעסטיגטע ריינע ענערגיע שאפונג פארטפעל אריינגערעכנט אויפ'ן-לאנדיגע ווינט, סאָלאַר און היידראַ-עלעקטרישע קראפט, אונטערגעשטיצט דורך ענערגיע סטאַרעדזש, פון אפסטעיט ניו יארק און קוועבעק. קאמבינירן די פראיעקטן מיט די עקזיסטירנדע קאנטראקטירטע פארטפעל פון אָף-שאַר ווינט פראיעקטן וואס באהעפטן זיך דירעקט מיט ניו יארק סיטי מיטש איבער דאס בלעטל אויף די שטאט'ס ענערגיע היסטאריע, העכערן באפעסטיגקייט און פארלעסליכקייט און אין דער זעלבער צייט באדייטנד פארבעסערן לופט קוואליטעט.

מעיאָר ביל דע-בלאַזיאַ האט געזאגט, "אויב די גרעסטע שטאט אין דעם לאנד קען זיך פארלאזן אויף ריינע ענערגיע פאר ענערגיע קראפט, קען יעדעס פלאץ דאס טון. ניו יארק צייגט אז עס איז מעגליך צו באקעמפן גלאובעל-וואַרמינג און קעמפן פאר קלימאט יוסטיץ דורך אינוועסטירן אין וואסער, ווינט, און סאָלאַר ענערגיע. אזוי רעדוצירן מיר פאסיל-ברענשטאף, שאפן טויזנטער יוניאַ דזשאבס, און בויען א שטאנדאפטאג צוקונפט פאר אלע ניו יארקער. עס איז א היסטארישער טאג פאר אונזער שטאט און סטעיט."

די דאזיגע קאנטראקטן זענען אריינגעגעבן געווארן צו דער PSC פאר באווייליגונג, און זענען אפהענגיג אין אן עפנטליכער קאמענטאר פעריאדע וואס לויפן ביז נאך פערבואר 7טן 2022. די פעטיציע און קאנטראקטן קען מען געפונען אויף דעם דעפארטמענט פון פובליק סערוויס'ס [וועבזייטל](#) אונטער קעיס נומער 15-E-0302, וואו קאמענטארן קענען אריינגעגעבן ווערן. אויב די קאנטראקטן וועלן באווייליגט ווערן, וועלן זיך אנהייבן די NYSERDA באצאלונגען פאר יעדע פראיעקט בלויז נאכדעם וואס דער פראיעקט האט פארשאפט אלע געפאדערטע פערמיטס און באווייליגונגען, האט געענדיגט

קאנסטרוקציע, און ליפערט ענערגיע קראפט צו ניו יארק סיטי, וואס איז ערווארטעט זיך אנצוהויבן אין 2025 פאר די פולקאמע ערלויבטע CHPE פראיעקט און 2027 פאר דער CPNY פראיעקט.

NYSERDA פרעזידענט און CEO דאריען עם. האריס האט געזאגט, "לויט יעדן מאס, איז די סטעיט'ס שפיל-ענדערנדע פארשאפונג צו פאראנטווארטליך ליפערן באנייבארע ענערגיע צו ניו יארק סיטי געווען א קלינגענדע ערפאלג, און די ענגילטיגן פון קאנטראקטן היינט צייכנט אן א גרויסע טריט פאראויס אין שאפן א מער באלאנסירטע, פארלעסליכע אן באפעסטיגטע ענערגיע סיסטעם פאר אלע ניו יארקער. די מאסיווע גרינע ענערגיע אינפראסטרוקטור פראיעקטן, וואס וועלן שאפן גענוג ריינע עלעקטריציטעט צו באקרעפטיגן מיליאנען הייזער, וועלן ליפערן ריזיגע עקאנאמישע בענעפיטן און טויזנטער נייע דזשאבס איבערן סטעיט און אין דער זעלבער צייט רעדוצירן פארפעסטיגונג און פארבעסערן לופט קוואליטעט אין אונזער מערסט היסטאריש אומבאשיצטע קאמיוניטיס."

היידרא-קוועבעק פרעזידענט און CEO סאפי בראשו און דאן דזשעסאום, CEO פון טראנסמיסיע אנטוויקלער אינק. האט געזאגט, "מיר זענען פארהערט צו זיין א טייל פון ניו יארק'ס דרייטע פלאן צו ברענגען ריינע, פארלעסליכע ענערגיע צו ניו יארק סיטי אין 2025 — און רעדוצירן שעדליכע קארבאן עמיסיע און פארבעסערן לופט קוואליטעט אין אומגינציגע קאמיוניטיס און פארשנעלערן ניו יארק'ס טראנזיציע צו א גרינערע צוקונפט. מיר קוקן ארויס צו באשעפטיגן מיט ניו יארק קאמיוניטיס דורך די PSC פראצעס איבער די פילע ענווייראנמענטאלע און עקאנאמישע בענעפיטן פון דעם פראיעקט."

'קלין-פעטה ניו יארק' פירער מייקל פאלסקי פון 'אינווענערדזשי', דזשעף בלוי פון 'ענערדזשי-רי', און דזשאסטין אי. דריסקאל פון די ניו יארק סטעיט פאָווער אויטאָריטעט האט געזאגט, "קלין-פעטה ניו יארק' שטאלצירט זיך אנצושליסן מיט גאווערנער האקול און NYSERDA אין פאראויס-פירן די היסטאריע-שאפן באנייבארע ענערגיע אינפראסטרוקטור פראיעקט וואס וועט פונדאמענטאל טראנספארמירן ניו יארק'ס עלעקטרישע גריד און פארבעסערן די לעבנס פון ניו יארקער לענגאויס דעם סטעיט. מיט נייע, אין-סטעיט טראנסמיסיע און שאפונג — א גענצליך-באנייבארע, גענצליך-ניו יארקער צוגאנג — מיר זענען שטאלץ צו פאראויס-פירן א יושר'דיגע טראנזיציע צו ריינע ענערגיע וואס וועט באקעמפן די קלימאט קריזיס, פריאריטיזירן ענווייראנמענטאלע יוסיטיץ און שאפן טויזנטער גרינע דזשאבס אין ניו יארק."

אלס א שטאנדטייל פון די לענדמארק פארהאנדלונגען, וועט היידרא-קוועבעק איינקויפן עלעקטריציטעט פון די פלאנירט אפויאט ווינט-פארם, אנטוויקלט דורך די אינו קאמיוניטיס אין קוועבעק, ווי אויך זיך אנשליסן אין א שותפות מיט די מאָוהאָוק קאָנסיל פון 'קאהנאווא:קע' פאר געמיינזאמע באזיצונג פון די ליניע אין קוועבעק וואס וועט באהעפטן צו דעם שאַמפלעין הודסאָן פאָווער עקספרעס.

קאהסענענהאווע סקיי-דיער גרענד טשיעף פון מאָוהאָוק קאָנסיל פון 'קאהנאווא:קע' האט געזאגט, "קאהנאווא:קע' איז פארהערט צו ווערן די געמיינזאמע אייגנטימער פון די טראנסמיסיע ליניע אויף די קאנאדישע זייט פון דעם גרעניץ וואס וועט ענדגילטיג צושטעלן גרינע באנייבארע ענערגיע צו ניו יארק סיטי. דורכאויס די פארלאפענע יארהונדערט האבן אונזער דרייטע מאָוהאָוק אייזן-ארבעטער געשפילט אן אינטעגראלע ראלע אין דאס געבוי פון דעם ניו יארק סיטי הימל-ליניע און די ארומיגע אינפראסטרוקטור. און מיר האבן איצט די געלעגנהייט דורך אונזער צוזאמענארבעטשאפט מיט היידרא-קוועבעק צוצושטעלן ענערגיע וואס וועט געניצט ווערן אויפצולייכטן ניו יארק'ס היסטארישע לענדמארקס און באנייען די בונדן וואס מיר מאָוהאָוקס האבן מיט דער שטאט ניו יארק."

NYSERDA'ס ערפאלגרייכע פארשאפונג האט רעזולטירט אין דער אויסטיילונג פון פראיעקטן וואס ברענגען די העכסטע און בעסטע ווערד צו ניו יארק, אריינגערעכנט די אינטערעסן פון אומגינציגע

קאמיוניטיס, עקאנאמישע בענעפיטן און ארבעטסקראפט אנטוויקלונג. הויפט בענעפיטן פון די פראיעקטן נעמען אריין:

- **באשיצן ניו יארק פאמיליעס:** די פראיעקטן וועלן ליפערן ביז 4 ביליאן דאלער אין פובליק געזונטהייט בענעפיטן אלס רעזולטאט פון רעדוצירן אויסגעשטעלטקייט צו שעדליכע פארפעסטיגונגען — אריינגערעכנט אויסגעמיטענע פריצייטיגע טויטפעלער, רעדוצירטע אסטהא-פארבינדענע שפיטאל באזוכן, און פארלוירן ארבעטס טעג צוליב קראנקהייט.
- **מאסיווע עקאנאמישע טרייבער און דזשאב שאפונג:** די פראיעקטן וועלן שאפן אומגעפער 10,000 פאמיליע אויסהאלטעוודיגע דזשאבס איבערן סטעיט מיט 8.2 ביליאן דאלער אין עקאנאמישע אנטוויקלונג אינוועסטירונגען, און העלפן פארשנעלערן די סטעיט'ס עקאנאמישע אנטוויקלונג פון קאוויד-19. די פראיעקט אנטוויקלער האבן אויך פארשפראכן צו אנגענומענע וועידזש און פראיעקט לעיבאר אפמאכן צו פארזיכערן הויכע-קוואליטעט, גוט באצאלטע דזשאבס פאר ניו יארקער.
- **דעוועלאפער-פארשפראכענע אינוועסטירונגען אין אומגינציגע קאמיוניטיס:** די צוויי פראיעקטן פארשפראכן צו אינוועסטירן א סך הכל פון 460 מיליאן דאלער אין קאמיוניטי בענעפיט געלטער צו שאפן צוגאנגען צו גרינע ענערגיע דזשאבס, שטיצן פובליק געזונטהייט, אוואנסירן קאפיטאל פארבעסערונג פראיעקטן, רעאליזירן דאס אויפריכטן פון באשעפעניש-וואוינ-ערטער, און פארבעסערן די ענווייראנמענטאלע ווירקונג פון די געביידעס אין אומגינציגע קאמיוניטיס.
- **ענווייראנמענטאלע באשיצונג:** אינאיינעם זענען די פראיעקטן ערווארטעט צו רעדוצירן גרינהויז גאז ארויסלאז מיט 77 מיליאן מעטריק טאן איבער די קומענדע 15 יאר, דאס גלייכן פון אראפנעמען איין מיליאן קארס פונים ראוד אין דעם צייט אפשניט.
- **קאסט גינציג:** די טיער 4 פראגראם שאפט סיי באנייבארע ענערגיע און נייע טראנסמיסיע. עס איז אויפגעשטעלט געווארן מיט אן אינדעקס REC סטרוקטור צו העלפן באשיצן קאסטומערס קעגן אונטערגעשפרונגענע ענערגיע פרייזן כדי אז ווען עלעקטריציטעט פרייזן הייבן זיך וועלן די טיער 4 פראגראם קאסטן פאלן. מיט אן ערווארטעטע דורכשניטליכע טיער 4 REC קאסט פון 28.29 דאלער פער מעגעוואַט שעה פאר ביידע פראיעקטן, איינמאל די פראיעקטן גייען אריין אין אפעראציע, די דורכשניטליכע ביל ווירקונג פאר קאסטומערס וועלן זיין אומגעפער 2 פראצענט, אדער עטוואס איבער 2 דאלער פער חודש. אנאליז פון פראיעקט ספאנסירער וועלן מעגליך פובליצירט ווערן און אריינגעגעבן אלס טייל פון די PSC פארזעצן צו אויסדרוקן די פארנעם פון פאטענציעלע צוגאב בענעפיטן.

אין צוגאב וועלן די נייע אונטערערדישע טראנסמיסיע [ליניעס](#) אויסמיידן, מינימיזירן און לינדערן ענווייראנמענטאלע שאדנס אריינגערעכנט די ווירקונגען אויף סענסיטיווע באשעפעניש-מינים און וואוינ-ערטער און זיין באפעסטיגט קעגן עקסטרעמע וועטער. ביידע פראיעקטן זענען פארלאנגט צו גיין דורך די PSC'ס [ארטיקל זיבן פערמיט פראצעס](#), וואס וועט אריינרעכענען א פולקאמער איבערזיכט פון די נויט פאר די פראיעקט און סיי וועלכע ענווייראנמענטאלע ווירקונגען פון די זיצן, אויסשטיילזירן, קאנסטרוקציע

און אפעראציע פון הויפט טראנסמיסיע איינריכטונגען אין ניו יארק סטעיט. CHPE האט באקומען איר ארטיקל זיבן פערמיט, און CPNY פלאנירט צו באלד פייילען פאר איר פערמיט.

אויב באווייליגט, וועלן די CPNY און CHPE פראיעקטן צוגעבן צו ניו יארק'ס עקזיסטירנדע באפעסטיגטע פייפליין פון גרויס-פארנעמיגע באנייבארע ענערגיע, געשאפן דורך קרוב צו 100 סאלאר, לאנד-באזירטע ווינט און ים-באזירטע ווינט פראיעקטן אין סך הכל פון 11,000 מעגאוואטס פון ריינע ענערגיע — גענוג צו באקרעפטיגן איבער פינף מיליאן ניו יארק וואוינונגען ווען פארענדיגט. דער סטעיט'ס אנטשלאסנקייט ארויסצובויען נייע גרינע ענערגיע טראנסמיסיע, געפירט דורך 250 מייל פון נייע הויפט אפגריידס שוין אונטערוועגנס לענגאויס דעם סטעיט און פארשטערקערט דורך דער אויסטיילונג וועט ערמעגליכן פאר'ן איצטיגן פייפליין פון באנייבארע ענערגיע צו באקרעפטיגן איבער 60 פראצענט פון ניו יארק'ס עלעקטריציטעט פון באנייבארע ענערגיע נאכ'ן אנהייבן די אפעראציעס.

NYSERDA וועט פארזעצן ווייטער אנצובאטן רעסורסן און אומזיסטע טעכנישע הילף צו העלפן ארטיגע רעגירונגען פארשטיין וויאזוי צו פארוואלטן פאראנטווארטליכע ריינע ענערגיע אנטוויקלונג אין זייערע קאמיוניטיס, אריינגערעכנט טריט-ביי-טריט אנווייזונגען און מיטלען אויף איינצופירן ריינע ענערגיע, אריינגערעכנט ערלויבעניש פראצעסן, פראפערטי שטייערן, זיצן, זאווינג, און נאך.

סענאטאר און ענערגיע פארזיצער קעווין פארקער האט געזאגט, "אלס דער פארזיצער פון דעם סענאט קאמיטע אויף ענערגיע און טעלעקאמוניקאציעס, לויב איך NYSERDA פאר נעמען נויטיגע שריטן צו פארזיכערן אז מיר טרעפן צו אונזער סטעיט'ס ענערגיע צילן. דער דאזיגער איניציאטיוו לאזט וויסן אז אונזערע ריינע ענערגיע סטאנדארטן זענען ווירקליך און דערגרייכבאר."

סענאטאר טאד קאמינסקי, פארזיצער פון דעם סענאט ענווייראנמענטאלע אפהיט קאמיטע, האט געזאגט, "קלימאט ענדערונג שטעלט פאר אן ערנסטע דראונג צו אונזער סטעיט און דעם פלאנעט. דער קלימאט פירערשאפט און קאמיוניטי באשיצונג אקט שטעלט פאר א בליק פון א צוקונפטיגע עלעקטרישע גריד מיט זערא-עמיסיעס, אבער כדי דאס צו דערגרייכן דארפן מיר אקטיוו ארבעטן צו דעם ציל. איך אפלאדיר גאווערנער האקול און NYSERDA'ס דאריען העריס פאר נעמען די שריטן צו פראיריטיזירן דערגרייכן די סטעיט'ס ענערגיע צילן."

פארבאנד פאר ריינע ענערגיע ניו יארק עקזעקיוטיוו דירעקטאר ען רעינאלדס האט געזאגט, "מיט די פעטיציע נעמט ניו יארק נאך א טריט אין איינפירן איר אמביציעזע ריינע ענערגיע סטאנדארט, דאס מאל מיט א ספעציעלן בליק אויף צו ברענגען ריינע, באנייבארע עלעקטריציטעט צו ניו יארק סיטי. עס איז ספעציעל גוטע נייעס ווען א נייע טראנסמיסיע פראיעקט שטיצט אויך די קאנסטרוקציע פון נייע ווינט און סאָלאַר פראיעקטן אין אפסטעיט ניו יארק. עס איז אן אינוועסטירונג אין דזשאבס איצט און א שטערקערע גריד אין דער צוקונפט."

דזשולי טיגהע, פרעזידענטקע פון דער ניו יארק ליעגע פון קאנסערוועישען וויילער, האט געזאגט, "ניו יארק דארף נעמען גיכע שריטן צו דערגרייכן די סטעיט'ס ציל פון 70 פראצענט באנייבארע ענערגיע ביז 2030 און די היינטיגע אנאנסמענט פון דאס אונטערשרייבן טיער 4 קאנטראקטן צווישן NYSERDA און דעוועלאפערס איז א גרויסע טריט פאראויס אונז צו האלטן אויף דעם ריכטונג. דער ניו יארק סטעיט ליעגע פון קאנסערוועישען וויילער שטיצט הויפט איניציאטיוון ווי טיער 4 צו פאראויס-פירן דעם צוקונפט פון ריינע ענערגיע אין ניו יארק סטעיט און רעדוצירן ניו יארק סיטי'ס אנגעוויזנקייט אויף די פאסיל-ברענשטאף אינפראסטרוקטור פון דער פארגאנגענהייט און אין דער זעלבער צייט באשיצן קאמיוניטיס און פארבעסערן לופט קוואליטעט לענגאויס דעם סטעיט."

סטוערט עף. גרוסקין, דער נאטור קאנסערוואנסי'ס ניו יארק הויפט אפהיט און אויסערליכע אנגעלעגנהייטן אפיציר, האט געזאגט, "די נאטור קאנסערוואנסי אפלאדירט טריט גענומען דורך דער ניו יארק סטעיט ענערגיע פארשונג און אנטוויקלונג אויטאריטעט היינט אין פילען איר פעטיציע בעפאר דעם פובליק סערוויס קאמיסיע זיך צו ציען אויף פאראויס אויף אויסגעוועהלטע פראיעקטן אונטער די ריינע ענערגיע סטאנדארט'ס נייע טיער 4. די פעטיציע איז א וויכטיגע טריט צו ניו יארק סטעיט ערפילן איר קלימאט און ריינע ענערגיע צילן דורך בויען די ריינע ענערגיע עקאנאמיע, שאפן טויזנטער גוטע דזשאבס, און פארזיכערן אז ניו יארק סיטי האט ריינע, פארלעסליכע ענערגיע און אין דער זעלבער צייט באשיצן אונזערע קריטיש-וויכטיגע נאטורליכע אוצרות."

דעניעל זארילי, ספעציעלע ראטגעבער אויף קלימאט און שטאנדהאפטגיט ביי קאלומביע אוניווערסיטעט, האט געזאגט, "דאס איז א קריטיש-וויכטיגע צענדליג יאר צו דערגרייכן טיפע רעדוקציעס אין קארבאן פארפעסטיגונג און אויסמיידן די מערסט קאטאסטראפישע ווירקונגען פון קלימאט ענדערונג. די היינטיגע שריטן דורך NYSERDA צו פארשאפן ריינע ענערגיע טראנסמיסיע אריין אין ניו יארק סיטי איז א קריטיש-וויכטיגע טריט צו שטיצן יעדע פון אונז וואס איז פארשפראכן צו דערגרייכן נעט-זערא דורך עלעקטריזירונג. מיר קוקן ארויס צו ארבעטן מיט NYSERDA צו עקספלארירן קאלומביע אוניווערסיטעט'ס ראלע אין דערגרייכן דעם ציל, וואס שטיצט אונזער ארבעט אויסצוגלייכן די אוניווערסיטעט מיט די צילן פון דער פאריז אפמאך, רייניגן די לופט אין אונזערע ארומיגע קאמיוניטיס, און ברענגען א סוף צו דער וועלט'ס עדיקשען צו פאסיל-ברענשטאף — אלע א טייל פון אונזער אנטשלאסנקייט צו באפולמעכטיגן דעם קומענדיגן דור פון קלימאט פירער."

מייקל די. וועלש, אינטערנאציאנאלע וויצע פרעזידענט פון די אינטערנאציאנאלע ברודערשאפט פון עלעקטרישע ארבעטער (IBEW) פון ניו יארק, האט געזאגט, "די אינטערנאציאנאלע ברודערשאפט פון עלעקטרישע ארבעטער פון ניו יארק פריידט זיך צו שטיצן NYSERDA'ס באמאונגען אין זייער איינגעבן די טיער 4 אויסגעטיילטע פראיעקטן, שאמפלעין הודסאן פאָווער עקספרעס און דער 'קליין-פעטה ניו יארק', צו דער פובליק סערוויס קאמיסיע (NY PSC) פאר איבערזיכט, פובליק קאמענטארן און באוויליגונג. די וויכטיגע פראיעקטן וועלן באזארגן באדייטנדע פארשריט אויף צו דערגרייכן די צילן פון דער קלימאט פירערשאפט און קאמיוניטי באשיצונג אקט דורך רעדוצירן גרינהויז גאזן (GHG) מיט 77 מיליאן מעטריק טאן אין לויף פון די קומענדע 15 יאר. אין צוגאב זענען די פראיעקטן ערווארטעט צו שאפן איבער 10,000 פאמיליע אויסהאלטעוודיגע דזשאבס, פילע פון וועלכע וועלן זיין מיט ניו יארק יוניאן קאנסטרוקציע טרעידס, אריינגערעכנט דער IBEW. די דאזיגע ארטיגע ניו יארק דזשאבס וועלן איינשפריצן ביליאנען דאלארען אין ארטיגע קאמיוניטיס לענגאויס די פראיעקטן'ס וועגלעך און אין די ערטער פון נייע דזשענערישען פראיעקטן. די אויסגעטיילטע פראיעקטן האבן זיך פארשפראכן צו איבער 400 מיליאן דאלער אין קאמיוניטי בענעפיטן געלטער וואס וועלן באזארגן א וועגל פאר טויזנטער ארבעטער אין מיטל קלאס דזשאבס. מיר קוקן ארויס צו שטיצן דעם וויכטיגן איניציאטיוו אויף יעדן טריט און שריט."

גערי לאבארבערא, פרעזידענט פון דער ניו יארק סטעיט געבוי און קאנסטרוקציע האנדלס קאונסיל, האט געזאגט, "דאס איז ווידער נאך א וויכטיגע טריט פאראויס אין בויען צום ציל פון ניו יארק'ס ריינע ענערגיע צוקונפט, און פארזיכערן אז גוטע, מיטל קלאס קאריערעס מיט בענעפיטן ווערן געשאפן אין דעם פראצעס. גוט באצאלטע, מיטל-קלאס דזשאבס זענען שטענדיג געגאנגען האנט-ביי-האנט מיט וויאזוי ניו יארק ליפערט און שאפט איר ענערגיע קראפט, און מיר אפלאדירן גאווערנער האקול און NYSERDA פאר זייער ווירקזאמען פירערשאפט און אנגייענדע אנטשלאסנקייט צו די סטעיט'ס ארבעטנדע מענער און פרויען אזוי ווי די אמביציעזע פראיעקטן ציען זיך פאראויס."

ניו יארק סטעיט לעיבאָרערס ארגאניזירונג קאסע דירעקטאר דזשאן האטשינגס האט געזאגט, "אונזערע מיטגלידער ארבעטן איצט אויף פראיעקטן וואס פארטרעטן טויזנטע מעגעוואַסט פון ריינע

באנייבארע ענערגיע לענגאויס ניו יארק סטעיט. די נעקסטע טריט איז צו פארזיכערן אז ענערגיע קען ווערן אריבערגעפירט און געניצט אין לאוד-קעשענעס לענגאויס דעם סטעיט. פראיעקטן ווי למשל CHPE און 'קליין-פעטה ניו יארק' וועלן העלפן דאס דערגרייכן און אויך שאפן טויזנטע קאנסטרוקציע דזשאבס וואס צאלן פאר ארבעטער די גייענדע וועידזש. מיר האבן גרויס האפענונג אז די פובליק סערוויס קאמיסיע וועט גיך באויליגן NYSERDA'ס פעטיציע."

REBNY פארזיצער דאָגלעס דורסט און פרעזידענט דזשעימס וועהלאן האט געזאגט, "אדרעסירן אונזער קלימאט קריזיס פאדערט א צוגאנג וואס איז דרייט, דורכגעטראכט, און א צוזאמענארבעט. ערפאלגרייך רעדוצירן קארבאן עמיסיע אין ניו יארק סיטי וועט נישט זיין מעגליך אן דאס אגרעסיווע ארויסשטעלן פון באנייבארע ענערגיע-שאפן און טראנסמיסיע. מיר אפלאדירן גאווערנער האקול און NYSERDA פאר'ן מאכן ניו יארק א נאציאנאלע פירער אין דעם קאמף קעגן קלימאט ענדערונג דורך נעמען א דרייטע, דורכגעטראכטע און צוזאמענגעארבעטע צוגאנג וואס וועט העלפן דעם סטעיט ליפערן ווירקליכע רעזולטאטן אויף צו רעדוצירן עמיסיעס."

ניו יארק סטעיט'ס לאנד-וועגווייזיגע קלימאט פלאן

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיווער קלימאט און זויבערע ענערגיע איניציאטיוו אין דעם לאנד, רופנדיג פאר א מסודרידיגע און יושר'דיגע טראנזיציע צו זויבערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. דורך דאס אריינגעשטעלן אין געזעץ דורך דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו גרייכן איר פארלאנגטע ציל פאר א זערא-עמיסיע עלעקטריק סעקטאר ביים יאר 2040, אריינגערעכנט דאס שאפן פון 70 פראצענט איבערניציגע ענערגיע ביים יאר 2030, און צו דערגרייכן קארבאן נייטראליטעט לענגאויס דער עקאנאמיע. עס בויט אויף ניו יארק'ס פריער-אומדערהערטער אינוועסטירונגען צו פארשנעלערן דאס שאפן פון זויבערע ענערגיע, אריינגערעכנט איבער 33 ביליאן דאלער אין 102 גרויס-פארנעמיגע באנייבארע ענערגיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיע, 1.8 ביליאן דאלער צו פארברייטערן סאלאר ענערגיע, איבער 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.6 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס זויבערע ענערגיע סעקטאר אין 2020, א 2,100 פראצענטגיגער העכערונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביז'ן יאר 2035. אונטער דער קלימאט אקט וועט ניו יארק בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויבערע ענערגיע אינוועסטירונגען ווערן צוגעטיילט צו אומפארגינסטיגע קאמיוניטיס, און אוואנסירן פארשריטן צו דעם סטעיט'ס 2025 ענערגיע-עפעקטיווער ציל אויף צו רעדוצירן אן-סייט ענערגיע באניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי www.governor.ny.gov | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)